

[13th March 1964]

திரு. ஏ. ஆர். சுப்பையா முதலியார்: நடப்பு ஆண்டிலாவது முடிவு தெரிந்து அமல் நடத்தப்படுமா?

கனம் திரு. சே. ம. அ. மஜீத்: ஆக்டிலே ஸ்டாச்சுட்டரியாக 40 ந.பை. தலைக்கு என்று போடப்பட்டுள்ளது. ஐந்து ஆண்டு களுக்கு ஒரு முறை க்வின்க்வினியல் ரிவிஷன் செய்ய முடியும். லோக்கல் ஓர்க்ஸ் க்ரான்ட் போதவில்லை என்று பஞ்சாயத்துக்கள் கன்சல்டேட்டிவ் கமிட்டியில்கூட கனம் அங்கத்தினர் சொன்னார்கள். அப்போது கனம் முதல் அமைச்சர் அவர்களும் சாதகமாகப் பதில் சொல்லியிருக்கிறார்கள். எல்லாம் இப்போது ஆலோசனையில் இருக்கிறது. ஆலோசித்து நல்ல முறையில் முடிவு செய்யப்படும்.

திரு. கரு. சீமைச்சாமி: தலைவர் அவர்களே, நாங்கள் வற்புறுத்துவதன் காரணம் சாலைகள் பஞ்சாயத்து யூனியனில் இன்னும் நிறைய போட வேண்டியிருக்கிறது.

MR. SPEAKER: The hon. Member is not expected to give information. He can put questions.

திரு. கரு. சீமைச்சாமி: அதை விரைவில் ஏற்று நடத்த அரசாங்கம் முன்வருமா?

கனம் திரு. சே. ம. அ. மஜீத்: பஞ்சாயத்து யூனியன்களில் அது சம்பந்தமாக நிதிப் பற்றாக்குறை இருப்பது சர்க்கார் கவனத்திற்குக் கொண்டுவரப்பட்டிருப்பது தெரியும். பஞ்சாயத்து கன்சல்டேட்டிவ் கமிட்டியில்கூட இதைப் பற்றிக் கருத்து தெரிவித்தார்கள். சாதகமாகப் பரிசீலனை செய்வதாகக் குறிப்பிட்டோம். சில மாவட்டங்களில் ஹில் ஸ்டேஷன்களுக்கு (மலைப் பகுதி) நாங்கள் அதிகமாகக் கொடுக்கிறோம். மற்றவைகள் சம்பந்தப்பட்ட வரையில் முடிவுகளைத் துரிதப்படுத்தலாம்.

திரு. ஏ. கோ. பாலகிருஷ்ணன்: தலைவர் அவர்களே, இந்தப் பற்றாக்குறையை சர்க்கார் உணருகிறதா? இப்போது முடியவில்லையென்றாலும் அடுத்தாண்டாவது நிவர்த்தி செய்ய சர்க்கார் முன் வருமா?

கனம் திரு. சே. ம. அ. மஜீத்: அதுதான் பரிசீலனையில் இருக்கிறது. துரிதமாக முடிவு எடுக்க முயற்சிக்கிறேன் என்று தான் நான் கூறினேன்.

Fishing industry

*243 Q.—SRI K. CHEEMAICHAMY: Will the Hon. the Minister for Information be pleased to state—

(a) whether there is any proposal to improve the Fishing industry in Ramanathapuram district during 1963;

13th March 1964]

(b) if so, the details thereof; and

(c) whether there is any proposal to start a Fishing Training Centre at Ramanathapuram district?

கனம் திரு. கோ. பூவராகன் : (அ) ஆம்.

(இ) இந்திய-நார்வே திட்டத்தின்கீழ் இராமநாதபுரம் மாவட்டத்தில் அடியிற்கண்ட திட்டங்களை நிறைவேற்ற உத்தேசித் துள்ளது:—

(1) மண்டபத்தில் படகு கட்டும் தளம் ஒன்றைக் கட்டும் திட்டம்.

(2) ராமேஸ்வரத்தில் குளிப்பதன் வசதியுடன்கூடிய ஐஸ் பிளான்ட் ஒன்றைக் கட்டும் திட்டம்.

(3) ராமேஸ்வரத்தில், மீனவர்களுக்காகப் பயிற்சி நிலையம் ஒன்றைக் கட்டும் திட்டம்.

(4) படகுத் துறை ஒன்றை இராமேஸ்வரத்தில் கட்டுதல்.

(உ) ஆம்.

திரு. கரு. சீமைச்சாமி : தலைவர் அவர்களே, சென்ற ஆண்டு பட்ஜெட் கூட்டத்தில் நார்வேஜியன் மீன் பிடிப்புத் திட்டம் மண்டபத்திலே அமல் நடத்தப்படும் என்று சொன்னார்கள். இதுவரையில் எதுவும் அங்கே நடந்ததாகத் தெரியவில்லை. இதை அமல் நடத்த ஏற்பாடு ஏதாவது நடந்து வருகிறதா?

கனம் திரு. கோ. பூவராகன் : ஏற்பாடு நடந்து கொண்டு வருகிறது. இண்டோ-நார்வேஜியன் திட்டத்தில் 12 படகுகளைக் கட்டி முடித்தாகி விட்டன. இடம் பார்த்துக்கொண்டிருக்கிறோம். 1966-க்குள் முழுத் திட்டமும் முழுமைபெறும்.

திரு. ஏ. ஆர். சுப்பையா முதலியார் : ஒவ்வொரு ப்ளாக்கிலும் மீன் பண்ணைத் திட்டம் இருக்கிறது. அது இந்தத் திட்டத்தில் வருகிறதா? எந்தப் பணம் செலவழிக்கப்படுகிறது?

கனம் திரு. கோ. பூவராகன் : இது ராமநாதபுரம் மாவட்ட மீன் துறை பற்றிய கேள்வி. ஒவ்வொரு பஞ்சாயத்திலும் தனித் திட்டம் இருக்கிறது. அதைப் பற்றிக் குறிப்பிட்டு கேள்வி போட்டால் பதில் சொல்லலாம்.

திரு. ஏ. ஆர். சுப்பையா முதலியார் : எந்த ஜில்லாவாக இருந்தாலும் மீன் பண்ணைத் திட்டம் என்று ஒரு திட்டம் இருக்கிறது. ஒவ்வொரு ஜில்லாவிலும் இருக்கிறது. ஒவ்வொரு ப்ளாக் வெவ்வேறும் இருக்கிறது. அது எந்த அடிப்படையில், எந்தத் திட்டத்தில் வருகிறது? அதனுடைய குறிக்கோள் என்ன?

கனம் திரு. கோ. பூவராகன் : அது இண்டோ-நார்வேஜியன் திட்டத்தில் அல்ல. அது மீன் வளர்ப்புத் திட்டத்தில் வருகிறது.

[13th March 1964]

திரு. கரு. சீமைச்சாமி : இந்தத் திட்டம் அமலாக்கப்பட்டவுடன் மற்ற ஜில்லாக்களுக்கு இந்த மீன்களை சப்ளை செய்யலாம். ஆனால் ரோடு வசதிகள் சரியாக இல்லாமல் இருக்கின்றன. ரோடுகளையும் மராமத்து செய்வது இந்தத் திட்டத்தில் சேர்க்கப்படுமா என்று அறிய விரும்புகிறேன்.

கனம் திரு. கோ. பூவராகன் : இந்தத் திட்டத்தில் ரோடு வசதி பற்றி இல்லை. பின்னால் வரும்போது ரோடு வசதிக் குறைவாக இருந்தால் அதற்குத் தகுந்த ஏற்பாடு செய்ய யோசிக்கலாம்.

திரு. எ. கோ. பாலகிருஷ்ணன் : இந்த மீன் பிடிப்புத் திட்டத்தில் ராமநாதபுரம் மாவட்டத்தைப் பற்றிச் சொன்னார்கள். மற்ற மாவட்டங்களில் கடலோரப் பகுதியுள்ள இடங்களுக்கெல்லாம் இது விஸ்தரிக்கப்படுமா? தென் ஆற்காடு பகுதியில் மாக்காணம் பகுதியில் குறைந்தது 30, 40 கிராமங்கள் தீட்டுத் திட்டாக இருக்கின்றன; அங்கே மீன் பிடிக்க எந்த வசதியும் இல்லை. இந்தத் திட்டத்தை அந்தப் பகுதிக்கு விஸ்தரிக்க ஏற்பாடு செய்வார்களா?

கனம் திரு. கோ. பூவராகன் : முதலாவதாக ராமநாதபுரம் மாவட்டத்தில் இந்தத் திட்டம் ஆரம்பிக்கப்பட்டிருக்கிறது. அதில் நல்ல பலன் கிடைத்தால் மற்ற மாவட்டங்களுக்கு இதை விஸ்தரிப்பது பற்றி ஆலோசிக்கப்படும்.

திரு. முனு. ஆதி : தலைவர் அவர்களே, இந்தத் திட்டம் மூன்று வது ஐந்தாண்டுத் திட்ட அடிப்படையில் நடத்தப்படுகிறதா? அல்லது மாநில சர்க்கார் முழுச் செலவில் நடத்தப்படுகிறதா?

கனம் திரு. கோ. பூவராகன் : இந்தத் திட்டம் மாநில சர்க்கார், மத்திய சர்க்கார், நார்வே சர்க்கார் ஆகிய மூன்று சர்க்கார்களும் சேர்ந்து செய்வது.

* 244 கேள்வி.—**திரு. கி. நாராயணசாமி பிள்ளை :** கனம் செய்தித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

முன் பணத்தொகை கட்ட வசதியில்லாத மீனவர்களுக்கு அதை வசூலிக்காமல் இயந்திரப் படகுகளைக் (பாப்லோ படகுகள்) கொடுத்துதவ உத்தேசம் உண்டா?

கனம் திரு. கோ. பூவராகன் : இல்லை.

* 245 கேள்வி.—**திரு. இராம அரங்கண்ணல் :** கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-ம் ஆண்டில் மீனவர் கூட்டுறவுச் சங்கங்களுக்கும் தனியார்களுக்கும் விதியோக்கப்பட்ட படகுகள் எத்தனை?

(இ) அவைகளில் எத்தனை சேதமடைந்துள்ளன?